
Mainakaprati Himavanproktam Shivarchanopadesham

ಮೈನಾಕಪ್ರತಿ ಹಿಮವಾನೋಕ್ತಂ ಶಿವಾರ್ಚನೋಪದೇಶಂ

Document Information



Text title : Mainakaprati Himavanproktam Shivarchanopadesham

File name : mainAkapratiHimavAnproktaMshivArchanopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv
| vAvRittashlokaH||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಮೈನಾಕಪ್ರತಿ ಹಿಮವಾನ್ಪೋಕ್ತಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಹಿಮವಾನುವಾಚ

ವಯಂ ಶಿವೈಕಶರಣಾಸ್ತತೋಽಸ್ಮಾಕಂ ಸದಾಶಿವಃ .
ಶುಭಪ್ರದಃ ಶುಭಾಕಾರೋ ದಾಸ್ಯತ್ಯೇವ ಶುಭಾನಿ ನಃ .. 299..
ಶರಣಂ ಯಾಂತಿ ಯೇ ನಿತ್ಯಂ ಮಹಾದೇವಮುಮಾಪತಿಂ .
ದುಃಖಾನಿ ನ ಭವಿಷ್ಯಂತಿ ತೇಷಾಂ ಸ್ವಪ್ನೇಽಪಿ ಸರ್ವಥಾ .. 301..
ತಾವದೇವ ಹಿ ದುಃಖಾನಿ ವಿವಿಧಾನಿ ಶರೀರಿಣಾಂ .
ಯಾವನ್ನಾರಾಧ್ಯತೇ ಭಕ್ತ್ಯಾ ಭಗವಾನಂಬಿಕಾಪತಿಃ .. 302..
ಪೂಜಯಿತ್ವಾಪಿ ಗೌರೀಶಂ ಯದಿ ದುಃಖಮವಾಪ್ಯತೇ .
ವೇದಾಃ ಪ್ರಮಾಣಮಿತಿ ಧೀಃ ಪ್ರಮಾರೂಪಾ ಕಥಂ ಭವೇತ್ .. 303..
ಅಸ್ತಾದ್ರೇರ್ಯದ್ಯುದೇತ್ಯರ್ಕಸ್ತದಾಪಿ ಶಿವಪೂಜಕಃ .
ನ ಪ್ರಾಪ್ನೋತ್ಯೇವ ದುಃಖಾನಿ ಸ್ವಪ್ನೇಽಪೀತಿ ಮತಿರ್ಮಮ .. 304..
ಲೋಕೇ ಶಿವಾರ್ಚನಾದನ್ಯನ್ನಾಸ್ತಿ ಶೋಕವಿನಾಶಕಂ .
ಸತ್ಯಮೇತತ್ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .. 305..
ಸರ್ವಂ ಪಾಪಕೃತಃ ಪಾಪಂ ವಿನಶ್ಯತಿ ಶಿವಾರ್ಚನಾತ್ .
ನಷ್ಟೇ ಪಾಪೇ ಕುತಃ ಶೋಕಃ ನಾನಾಪಾತಕಹೇತುಕಃ .. 306..
ನ ಭವಿಷ್ಯತಿ ವಿಶ್ವಾಸೋ ಯೇಷಾಮೀಶ್ವರಪೂಜನೇ .
ತೇಷಾಂ ಬಹೂನಿ ಪಾಪಾನಿ ಭವಿಷ್ಯಂತಿ ನ ಸಂಶಯಃ .. 307..
ಯೇಷಾಮೀಶ್ವರಪೂಜಾಯಾಂ ವಿಶ್ವಾಸಃ ಸತತಂ ಭವೇತ್ .
ಸದಾ ತೇಷಾಂ ಭವಿಷ್ಯಂತಿ ಶೋಭನಾನಿ ಸುಖಾನಿ ಚ .. 308..
ಅತ ಏವ ಮಹಾದೇವಂ ಸರ್ವಲೋಕಮಹೇಶ್ವರಂ .
ಪೂಜಯಂತ್ಯತಿಯತ್ನೇನ ಮುನಯೋ ದುಃಖನಾಶಕಂ .. 309..
ಹೃದಿ ಕ್ಷಣಂ ಕ್ಷಣಾರ್ಧಂ ವಾ ಧ್ಯಾಯೇದ್ಯಃ ಪಾರ್ವತೀಪತಿಂ .
ಸ ನಾಪ್ನೋತ್ಯೇವ ದುಃಖಾನಿ ಕದ್ವಾಚಿದಪಿ ಸರ್ವಥಾ .. 310..
ಮಹೇಶಧ್ಯಾನಮಮಲಂ ದುಃಖಾರಣ್ಯದವಾನಲಃ .
ಸತ್ಯಮೇತತ್ಪುನಃ ಸತ್ಯಂ ಸತ್ಯಮೇವ ನ ಸಂಶಯಃ .. 311..

ಮಹೇಶಸ್ತೃತಿಮಾತ್ರೇಣ ಮಹಾಪಾತಕಕೋಟಯಃ .

ನಶ್ಯಂತಿ ದುಃಖದಾಃ ಸದ್ಯಃ ಶಲಭಾ ಇವ ವಹ್ನಿಗಾಃ .. 312..

ಮಹಾಪ್ರಲಯಕಾಲೇ ವಾ ಘೋರಾಯಾಂ ವಾ ಮಹಾಪದಿ .

ನ ಪ್ರಾಪ್ನುವಂತಿ ದುಃಖಾನಿ ಶಿವಾರ್ಚನಪರಾಃ ಸುತ .. 313..

ಕರ್ಮಣಾ ಮನಸಾ ವಾಚಾ ಶಿವಮಭ್ಯರ್ಚಯಂತಿ ಯೇ .

ತೇಷಾಂ ಶುಭಪ್ರದಃ ಸದ್ಯಃ ಪ್ರಸೀದತಿ ಮಹೇಶ್ವರಃ .. 314..

ಯಮಾದಪಿ ನ ಭೀಶ್ತೇಷಾಂ ಯೇಷಾಂ ಭಕ್ತಿರ್ಮಹೇಶ್ವರೇ .

ಭಕ್ತಿರ್ಮಹೇಶ್ವರೇ ಯಸ್ಮಾತ್ಸರ್ವಸೌಭಾಗ್ಯದಾಯಿನೀ .. 315..

ಧನ್ಯಾಸ್ತೇ ಕೃತಪುಣ್ಯಾಸ್ತೇ ಕೃತಾರ್ಥಾಸ್ತೇ ಸದಾ ಪ್ರಿಯೇ .

ಸ್ತುವಂತಿ ಪಾರ್ವತೀನಾಥಂ ಪೂಜಯಂತಿ ಚ ಸಾದರಂ .. 316..

ಯೇ ಪೂಜಯಂತಿ ವಿಧಿವತ್ ಕೀರ್ತಯಂತಿ ಚ ಶಂಕರಂ .

ತೇಷಾಂ ಹೃದಿ ಮಹಾದೇವಃ ಶುಭದಸ್ತಿಷ್ಠತಿ ಧ್ರುವಂ .. 317..

ತ್ವಮಪ್ಯತ್ಯಂತಯತ್ನೇನ ಲಿಂಗಮೂರ್ತಿ ಮಹೇಶ್ವರಂ .

ಸರ್ವದುಃಖವಿನಾಶಾರ್ಥಂ ಪೂಜಯಸ್ವ ವಿಧಾನತಃ .. 318..

ಕುರುಷ್ವ ಮೃಣ್ಮಯಂ ಲಿಂಗಂ ತಸ್ಮಿನ್ನೂಜಯ ಶಂಕರಂ .

ತತ್ರ ಸಂಪೂಜಿತಃ ಶಂಭುಃ ಸದ್ಯಸ್ತುಷ್ಣೋ ಭವಿಷ್ಯತಿ .. 319..

ಸ ಸಂತುಷ್ಣೋ ಮಹಾದೇವೋ ದದಾತ್ಯೇವ ಸುಖಂ ಸದಾ .

ಅದೇಯಂ ಶಿವಭಕ್ತಾಯ ಮಹೇಶಾಯ ನ ವಿದ್ಯತೇ .. 320..

ವಿಷ್ಣುತ್ವಂ ಯೋ ದದೌ ವಿಷ್ಣೋರ್ವಿಷ್ಣುನೇತ್ರಾರ್ಚಿತಃ ಶಿವಃ .

ಸ ಸರ್ವದಾ ಸುಖಂ ತುಭ್ಯಂ ಪೂಜಿತಃ ಸಂಪ್ರಯಚ್ಛತಿ .. 321..

ಬ್ರಹ್ಮಣಾ ಯೋರ್ಚಿತಃ ಸಾಂಬೋ ಬ್ರಹ್ಮತ್ವಂ ಬ್ರಹ್ಮಣೇ ದದೌ .

ಸ ಸರ್ವದಾ ಸುಖಂ ತುಭ್ಯಂ ಪೂಜಿತಃ ಸಂಪ್ರಯಚ್ಛತಿ .. 322..

ಇಂದ್ರಾರ್ಚಿತೋ ಯ ಇಂದ್ರಾಯ ಪ್ರಾದಾದಿಂದ್ರತ್ವಮೀಶ್ವರಃ .

ಸ ಸರ್ವದಾ ಸುಖಂ ತುಭ್ಯಂ ಪೂಜಿತಃ ಸಂಪ್ರಯಚ್ಛತಿ .. 323..

ಋಷಿಭಿಃ ಪೂಜಿತಃ ಶಂಭುಸ್ತೇಭ್ಯೋ ಮೋಕ್ಷಂ ದದೌ ಶಿವಃ .

ಸ ಸರ್ವದಾ ಸುಖಂ ತುಭ್ಯಂ ಪೂಜಿತಃ ಸಂಪ್ರಯಚ್ಛತಿ .. 324..

ಅಪಾರಕರುಣಾಸಿಂಧುರ್ಜಗದಾಪನ್ನಿವಾರಕಃ .

ನ ಹರಿಷ್ಯತಿ ಕಿಂ ಶೋಕಂ ತವ ಪುತ್ರ ಸ ಶಂಕರಃ .. 325..

.. ಇತಿ ಶಿವರಹಸ್ಯಾಂತರ್ಗತೇ ಮೈನಾಕಪ್ರತಿ ಹಿಮವಾನ್ವೋಕ್ತಂ ಶಿವಾರ್ಚನೋಪದೇಶಂ ಸಂಪೂರ್ಣಂ ..

.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 27 ಮಧ್ಯಾರ್ಜುನಮಹಿಮಾನುವ

. ವಾವೃತ್ತಶ್ಲೋಕಾಃ..


ಮೈನಾಕಪ್ರತಿ ಹಿಮವಾನ್ಪೋಕ್ತಂ ಶಿವಾರ್ಚನೋಪದೇಶಂ

- .. shrIshivarahasyam . ugrAkhyāH saptamAMshaH . adhyAyaH 27 madhyArjunamahimAnuvarNam
. vAvRRittashlokAH..


Notes:

Himavān ಹಿಮವಾನ್ delivers Upadeśa ಉಪದೇಶ to his son Maināka ಮೈನಾಕ about
worshiping Śiva ಶಿವ, especially in form of Mr̥ṅginga ಮೃಲ್ಲಿಂಗ.

Proofread by Ruma Dewan

——
Mainakapṛati Himavanproktam Shivarchanopadesham

pdf was typeset on June 16, 2024

——
Please send corrections to sanskrit@cheerful.com

